



PARLAMENT EWROPEW

2009 - 2014

---

*Kumitat għall-Iżvilupp Reġjonali*

---

**2009/2068(DEC)**

4.2.2009

## **ABBOZZ TA' OPINJONI**

tal-Kumitat għall-Iżvilupp Reġjonali

għall-Kumitat għall-Kontroll tal-Baġit

dwar il-kwittanza għall-implimentazzjoni tal-baġit generali tal-Unjoni Ewropea  
għas-sena finanzjarja 2008, Taqsima III – Il-Kummissjoni u l-Aġenziji  
Eżekuttivi  
SEC(2009)1089 – C7-0172/2009 – 2009/2068(DEC))

Rapporteur: Jan Olbrycht

PA\_NonLeg

## SUGĠERIMENTI

Il-Kumitat għall-Iżvilupp Reġjonali jistieden lill-Kumitat għall-Kontroll tal-Baġit, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jinnota li l-pagamenti interim għall-perjodu bejn l-2007 u l-2013 li saru fl-2008 jammontaw biss għal 32 % tan-nefqa u li l-impenji tal-Qorti jirreferu b'mod partikulari għan-nefqa waqt il-perjodu ta' programmar bejn l-2000 u l-2006, li kienet tirrapreżenta 68 % tal-pagamenti ta' koeżjoni fl-2008; jinnota, għalhekk, li l-effetti tat-tishih tal-qafas legali għall-perjodu bejn l-2007 u l-2013 u l-mizuri ta' simplifikazzjoni adottati fl-2008 u l-2009 għalissa għadhom ma jidhrux;
2. Jistenna bil-herqa l-pubblikazzjoni tal-komunikazzjoni tal-Kummissjoni dwar l-impatt tal-pjan ta' azzjoni ppjanata għal Frar tal-2010, li għandu jkun fiha wkoll ir-riżultati tal-ewwel verifika mwettqa mill-Kummissjoni għal kampjun ta' proġetti implimentati fir-rigward tal-perjodu ta' programmar bejn l-2007 u l-2013;
3. Jinnota l-osservazzjoni tal-Qorti li l-proporzjon ta' proġetti fil-kampjun statistiku rappreżentattiv affettwat bi żbalji kien ta' 43 % u li għadd kbir minn dawn il-proġetti kienu rimborżati żżejjed; iqis madankollu li din l-osservazzjoni għandha tittaffa bid-dikjarazzjoni mill-Kummissjoni li kienet konxja mill-eżistenza ta' nuqqasijiet f'ħamsa mis-sitt programmi kkonċernati u ħadet azzjoni ta' rimedju; jinnota li t-tieni dikjarazzjoni tal-Kummissjoni, appoġġjata bl-osservazzjoni tal-Qorti fil-punt 6.20 tar-Rapport Annwali tagħha, li 58 % tal-iżbalji jikkonċernaw żbalji ta' konformità u ma kien ikollhom l-ebda effett fuq ir-rimborż tal-infiq;
4. Jinnota li l-ksur tar-regoli tal-akkwist pubbliku huwa waħda mir-raġunijiet l-iktar frekwenti tal-irregolaritajiet; jistieden lill-Kummissjoni biex tivverifika l-orijini ta' dan in-nuqqas ta' konformità mar-regoli tal-Komunità dwar l-akkwist pubbliku;
5. Jiġbed l-attenzjoni għan-natura speċifika tal-infiq tal-politika ta' koeżjoni li tirriżulta mis-sistema ta' ġestjoni pluriennali u jenfasizza li l-korrezzjonijiet finanzjarji jsiru fis-snin sussegwenti kif ukoll fl-għeluq tal-perjodu ta' programmar, u dan, b'mod ġenerali, jippermetti li l-Kummissjoni ssib u tikkoreġi għadd kbir ta' irregolaritajiet;
6. Jilqa' b'sodisfazzjon it-titjib notevoli fil-livell tal-implimentazzjoni ta' korrezzjonijiet finanzjarji u t-tnedija ta' sospensjonijiet formali ta' pagamenti;
7. Jinnota li ma gie kkomunikat l-ebda każ ta' frodi lill-Kummissjoni fir-rigward ta' proġetti vverifikati u jenfasizza li l-livell ta' żbalji deskritti fir-rapport tal-Qorti ma jirreferix neċessarjament għal frodi;
8. Jinnota l-osservazzjoni tal-Qorti li, għall-perjodu ta' programmar bejn l-2007 u l-2013, id-dispożizzjonijiet ta' kontroll huma msaħħa u r-responsabilitajiet rispettivi tal-Kummissjoni u tal-Istati Membri huma ċċarati; f'dan il-kuntest, japprezza l-valur miżjud tal-awtorità ta' verifika mwaqqfa għal kull programm u jaqbel mal-aspettattiva tal-Kummissjoni li r-rapport annwali tal-kontroll u l-opinjoni ppreżentati mill-awtorità ta'

verifika għandhom isahħu l-assigurazzjoni pprovduta mis-sistemi ta' kontroll nazzjonali;

9. Iqis li, minkejja t-titjib sinifikanti fis-sistemi ta' ġestjoni u kontroll introdotti mill-Pjan ta' Azzjoni 2008, li saħħah ir-rwol superviżorju tal-Kummissjoni fl-azzjonijiet strutturali, l-osservazzjoni magħmula mill-Kummissjoni li 31 % biss mis-sistemi jaħdmu tajjeb u li iktar minn 60 % jeħtieġu titjib mhuwiex sodisfaċenti; għaldaqstant, jistieden lill-Istati Membri, l-awtoritajiet reġjonali u l-awtoritajiet ta' ġestjoni responsabbli biex jikkollaboraw mill-qrib mal-Kummissjoni fi sforz biex itejbu dawn l-istatistiċi;
10. Josserva li l-Pjan ta' Azzjoni tal-Kummissjoni ppermettilha tiegħu azzjoni fuq il-linji kollha rrakkomandati mill-Qorti; jilqa' b'sodisfazzjon l-azzjonijiet tal-Kummissjoni biex tipprovdi taħriġ u gwida għall-awtoritajiet tal-programmi bil-għan li jitjeb il-funzjonament tas-sistema ta' ġestjoni kongunta applikata fir-rigward tal-infiq tal-politika ta' koeżjoni; ihegġeġ lill-Kummissjoni biex tkompli żżid l-isforzi tagħha billi tipprovdi gwida lill-Istati Membri u thegġiġhom biex isahħu l-proċeduri ta' rkupru u r-rappurtar.